

சட்டத்தை மதிக்காத த.வெ.க. அரசு:

## புதிய தலைமுறை தொலைக்காட்சியின் நெறியாளர் விஜயனை குறிவைத்திருக்கும் த.வெ.க. அரசு!

**தி.மு.க. ஐ.டி. விங் கண்டனம்!**

சென்னை, ஜூலை 17 - சமூக வலைத்தளத்தில் தவெக அரசின் ஊழல்களை பதிவிட்டால் அவர்களை கைது செய்வது, அரசியல் கண்ணோட்டத்துடன் எதிர்க்கட்சியினரை பழி வாங்குவது என்ற வரிசையில் இப்போது ஊடகவியலாளர் விஜயனை காவல்துறை குறி வைத்திருக்கிறது.

கடத்தல் பானியில் இழுத்துச் சென்று, அவர் எங்கே இருக்கிறார் என்பதே தெரியாத அளவுக்கு



அலைக்கழிக்கிறது. புதிய தலைமுறை தொலைக்காட்சியில் நெறியாளராக உள்ள விஜயனின்

செல்போனும் காவல்துறையால் பறிக்கப்பட்டுள்ளது. சட்டத்தை மதிக்காத இந்த நடவடிக்கையை வன்மையாக கண்டிக்கிறோம்.

60 நாள் ஆட்சியின் அராஜக முகம் ஒவ்வொரு நாளும் கொடூரமாக வெளிப்படுகிறது. என் ஆட்சியில் ஜனநாயகத்திற்கும் மரியாதை கிடையாது. ஜனநாயகத்தின் நான்காவது தூணாக விளங்க வேண்டிய ஊடகங்களுக்கும் மரியாதை கிடையாது என்று சொல்லாமல் சொல்கிறாரா சி.எம்.சார்?

—தி.மு.க. ஐ.டி. விங்.

காவிரிப் பாசன மாவட்டங்களைப் பாதுகாப்பதற்குப் பதில்

## பாலைவனமாக்குவதில் தீவிரம் காட்டும் த.வெ.க. அரசு!

‘தினகரன்’ நாளேடு தலையங்கத்தில் சாடல்!

சென்னை, ஜூலை 17 - மணல் குவாரிகளை திறந்தும், மேகதாது அணை கட்ட எதிர்ப்பும் தெரிவிக்காத த.வெ.க. அரசு காவிரி பாசன மாவட்டங்களை பாதுகாப்பதற்கு பதில் பாலைவனமாக்குவதில் தீவிரம் காட்டி வருகிறது என ‘தினகரன்’ நாளேடு சாடியுள்ளது.

அது வருமாறு:- தமிழகத்தில் சட்டவிரோத மணல் கடத்தல் மற்றும் முறைகேடுகள் தொடர்பாக அமலாக்கத்துறை நடத்திய சோதனைகளில் பல கோடி ரூபாய் ஜி.எஸ்.டி. வரி ஏய்ப்பு மற்றும் சட்டவிரோத பணப்பரிமாற்றம் கண்டறியப்பட்டது. இதைத்தொடர்ந்து, கடந்த 2023ம் ஆண்டு நவம்பர் மாதம் மணல் குவாரிகள் மூடப்பட்டன. தற்போது அரசுக்கு வருவாய் இழப்பை ஈடுகட்டவும், தட்டுப் பாட்டை போக்கவும் கடலூர், திருச்சி, அரியலூர், விழுப்புரம், திருவள்ளூர், தஞ்சாவூர் உள்ளிட்ட 10 இடங்களில் மணல் குவாரிகளைத் திறக்க தமிழக அரசு முடிவுசெய்துள்ளது. மணல் குவாரிகளால், சுற்றுச்சூழல் சீர்குலைவு, மணல் கொள்ளையை ஊக்குவிப்பது என இரட்டை தீமைகள் ஏற்படு



வதை உணர்ந்தும், அவற்றை திறக்க தவெக அரசு வேகம் காட்டி வருவது கடும் அதிர்ச்சியளிக்கிறது. 10 முதல் 12 மணல் குவாரிகளை திறக்க அரசு தீர்மானித்திருப்பது, காவிரி பாசன மாவட்டங்களுக்கும், அதையொட்டியுள்ள பகுதிகளுக்கும் பெரும் தீமையை விளைவிக்கும். தமிழ்நாடு முழுவதும் கட்டுமான மனைலுக்கு கடுமையான தட்டுப்பாடு ஏற்பட்டுள்ளதால், அதை சமாளிக்கும் வகையில் இந்த முடிவு எடுக்கப்பட்டுள்ளதாக அரசு தரப்பில் தெரிவிக்கப்பட்டுள்ளது. மேலும், அளவுக்கு அதிகமாக மணல் வெட்டி எடுக்கப்படுவதை தடுக்கும் வகையில், குஜராத் திட்டம் செயல்பட்டு வரும் ஒன்றிய அரசுக்கு சொந்தமான பால்சுராச்சாரியா தேசிய விண்வெளி பயன்பாடுகள் மற்றும்

ஜியோ இன்பார்மாடிக்கல் நிறுவனம் (Bhaskaracharya National Institute for Space Applications and Geoinformatics) மூலம் செயற்கைக்கோள் வாயிலாக கண்காணிக்க ஏற்பாடு செய்யப்பட்டுள்ளதாகவும் அரசு தெரிவித்துள்ளது. ஆனால், இது ஏற்புடையது அல்ல. கட்டுமான மனைலுக்கு ஏற்பட்டுள்ள தட்டுப்பாட்டை போக்க, வெளிநாடுகளில் இருந்து மணல் இறக்குமதி செய்வது உள்ளிட்ட ஏராளமான மாற்று வழிகள் உள்ளன. இதை, அரசு பின்பற்ற வேண்டும் என விவசாயிகள் கருத்து தெரிவித்துள்ளனர். செயற்கைக்கோள் வாயிலாக கண்காணிப்பதன் மூலம், அளவுக்கு அதிகமாக மணல் அள்ளப்படுவது தடுக்கப்படும் என்பது சாத்தியமல்ல எனவும் கூறியுள்ளனர். 2023ம் ஆண்டில் 25 புதிய மணல் குவாரிகளை திறக்க மாநில சுற்றுச்சூழல் தாக்க மதிப்பீட்டு ஆணையம் அனுமதி அளித்தபோது, அவற்றிலிருந்து ஆகிபட்சமாக 7.51 லட்சம் யூனிட்கள் மட்டுமே மணல் வெட்டி எடுக்கப்பட வேண்டும் என்று நிபந்தனை விதிக்கப்பட்டது. ஆனால், 27.70 லட்சம் யூனிட் மணல் சட்டவிரோதமாக எடுக்கப்பட்டது. அதே நிலைதான் இப்போதும்

தொடரும் என விவசாயிகள் அஞ்சுகின்றனர். இவ்வளவு மணல் வெட்டி எடுக்கப்பட்டால் காவிரி, கொள்ளிடம், வெள்ளாறு உள்ளிட்ட ஆறுகள் வறண்டு, ஒட்டுமொத்த காவிரி பாசன மாவட்டங்களும் பாலைவனமாகி விடும் என கவலை தெரிவித்துள்ளனர். காவிரி ஆற்றின் குறுக்கே மேகதாது அணையை கட்டுவதன் மூலம் தமிழ்நாட்டுக்கு காவிரி நீர் கிடைப்பதை தடுத்து காவிரி பாசன மாவட்டங்களை பாலைவனமாக்க மாற்ற கர்நாடக அரசு திட்டமிட்டிருக்கிறது. இந்த சூழ்நிலையில், தமிழக அரசு, டெல்டா பகுதியில் மணல் குவாரிகளை திறந்தால், காவிரி பாசன மாவட்டங்களை பாலைவனமாக்கி விடும். காவிரி பாசன மாவட்டங்களை பாதுகாப்பதற்கு பதிலாக அதை பாலைவனமாக்கி விடும். தமிழக அரசு, தீவிரம் காட்டுகிறது என சுற்றுச்சூழல் ஆர்வலர்கள் அஞ்சுகின்றனர். எனவே, டெல்டா பகுதியில் மணல் குவாரிகளை திறக்கும் திட்டத்தை அரசு உடனடியாக கைவிட வேண்டும் என்பதே ஒட்டுமொத்த கோரிக்கையாக உள்ளது.

இவ்வாறு ‘தினகரன்’ நாளேடு தலையங்கத்தில் கூறியுள்ளது.

மக்கள் பணத்தை மொத்தமாகச் சுருட்டும்

## த.வெ.க. அரசு, ஊழலின் மகா சக்தியாகத் திகழ்கிறது!

முன்னாள் அமைச்சர் ரகுபதி கடும் விமர்சனம்!

புதுக்கோட்டை, ஜூலை 17 -

ஊழல் மகாசக்தியாக ஊழல் பராசக்தியாக தமிழ்நாடு முதலமைச்சர் விஜயின் அரசு இருப்பதற்கு பழனியும் கருகும் எடுத்துக்காட்டு என்று முன்னாள் அமைச்சர் ரகுபதி விமர்சித்துள்ளார்.

புதுக்கோட்டை மாவட்டம் திருமயம் சட்டமன்றத் தொகுதியில் சட்டமன்ற உறுப்பினர் அலுவலகம் திறப்பு விழா நடைபெற்றது.

திருமயம் சட்டமன்ற



உறுப்பினரும், முன்னாள் அமைச்சருமான ரகுபதி, அலுவலகத்தை திறந்துவைத்தார். அப்போது செய்தியாளர்களிடம் பேசிய அவர், பழனி கோயிலுக்கு

சொந்தமான இடங்கள் விற்கப்பட்டு பின்னர் உயர் நீதிமன்றத்தால் ரத்து செய்யப்பட்டதும், கரூரில் ஒரே நாளில் 3 ஆயிரத்து 508 ஏக்கர் நிலங்கள் பதிவு செய்யப்பட்டதும், லஞ்சம் வாங்காத உத்தமர் முதலமைச்சர் விஜய் சாரின் ஆட்சியின் ஊழலுக்கு எடுத்துக்காட்டு என்று குற்றம் சாட்டினார்.

தமிழ்நாட்டில் மொத்தமாக சுருட்டுகின்ற ஆட்சியாக த.வெ.க. அரசின் ஆட்சி நடந்து கொண்டிருக்கிறது என்பதற்கு பழனியும் கரூரும்

உதாரணம் என்றும் ரகுபதி விமர்சித்தார். விஜய் ஆட்சியில் எங்கு பார்த்தாலும் ஊழல் கரைபுரண்டோடுகிறது. ஆளுங்கட்சியினரே மணல் கடத்தல் மற்றும் போதைப்பொருட்கள் விற்பனையில் ஈடுபடுகின்றனர்; அவர்கள் மீது நடவடிக்கை இல்லை. கரூரில் முதலமைச்சர் விஜய் பேசியது ஆணை மற்றும் அகந்தையின் உச்சம் என்று முன்னாள் அமைச்சர் ரகுபதி குறிப்பிட்டார்.

மேகதாது அணை கட்ட முயல்வதற்கும், தண்ணீர் திறக்காததற்கும் எதிர்ப்பு:

## கர்நாடகம் நோக்கி விவசாயிகள் பேரணி!

த.வெ.க. அரசு விவசாயிகளை வஞ்சிக்கிறது!

ஒசூர், ஜூலை 17 -

மேகதாது அணை கட்ட முயற்சி செய்வதற்கும், தண்ணீர் திறக்காததற்கும் எதிர்ப்பு தெரிவித்து கர்நாடகா நோக்கி பேரணி சென்ற தமிழக விவசாயிகள் கைது செய்யப்பட்டனர்.

இதேபோல், கன்னட அமைப்பினர் எல்லை அடைப்பு போராட்டத்தில் ஈடுபட்டனர். இதனால் ஒசூரில் அரசு பஸ்கள் நிறுத்தப்பட்டதால் பயணிகள் அவதிக்கு ஆளாகினர். கிருஷ்ணகிரி மாவட்டம் ஒசூரில் உழவர் பெருந்தலைவர் நாராயண சாமியின் தமிழக விவசாயிகள் சங்கம் சார்பில், தமிழகத்திற்கு சேர வேண்டிய தண்ணீரை, கர்நாடகா அரசு திறக்காததை கண்டித்து, கர்நாடகா அணைகளிலிருந்து தண்ணீரை நாங்களே திறப்போம் என வலியுறுத்தியும் மாநில தலைவர் வேலுசாமி தலைமையில் பேராட்டம் மற்றும் நடைபயணம் நேற்று நடைபெற்றது. பேரணியில், இளம் விவசாயிகள் சங்கம், விவசாயிகள் முன்னேற்ற கழகம் ஆகிய சங்கங்களைச் சேர்ந்த நிர்வாகிகள் கலந்து கொண்டனர்.

தேசிய தென்னிந்திய நதிகள் இணைப்பு விவசாயிகள் சங்க நிறுவனர் அய்யாக்கண்ணு, பேரணியை தொடங்கி வைத்தார். ஒசூர்பெங்களூரு சாலையில் உள்ள மூக்காண்டா பள்ளி தோப்பம்மா கோயிலிலிருந்து, கர்நாடகாவை நோக்கி கடப்பா ரையுடன் பேரணியாக சென்றனர். அப்போது, இ.எஸ்.ஐ. மருத்துவமனை அருகே, நூற்றுக்கும் மேற்பட்ட போலீசார் தடுப்பு வேலை செய்து, அவர்களை தடுத்து நிறுத்தினர். இதனால் ஆத்திரமடைந்த விவசாயிகள், சர்வீஸ் சாலையில்



அமர்ந்து தமிழகத்திற்கு உண்டான தண்ணீரை திறக்க வலியுறுத்தியும், மேகதாதுவில் அணை கட்ட முடிவு செய்துள்ள கர்நாடகா அரசை கண்டித்து கோஷமிட்டனர். இதனையடுத்து, மாநில தலைவர் வேலுசாமி, அய்யாக்கண்ணு உள்ளிட்ட 120க்கும் மேற்பட்டோரை போலீசார் கைது செய்து, போலீஸ் வாகனத்தில் ஏற்றிச் சென்று தனியார் மண்டபத்தில் அடைத்தனர்.

பின்னர், அய்யாக்கண்ணு செய்தியாளர்களிடம் கூறியதாவது: - உச்சநீதிமன்ற உத்தரவுப்படி, கர்நாடகா அரசு தண்ணீர் திறந்து விட்டால், தமிழகத்தின் 28 மாவட்டங்களின் குடிநீர் தட்டுப்பாடு நீங்கும். விவசாயிகளும் குறுவை, சம்பா, கோடை சாகுபடியைச் செய்ய முடியும். கர்நாடகா அரசு தண்ணீர் தராத்தால், டெல்டா பகுதியை வறட்சியாக்கி, அங்கிருந்து மீட்தேன், பெட்ரோல், டீசல் எடுக்க ஒன்றிய அரசு வஞ்சிக்கிறது. இங்கிருக்கும் தமிழக அரசோ, தண்ணீர் வராத நேரத்தில் மணல் விறக்ப்பார்க்கிறது.

ஏற்கனவே முகிற முதல் வாத்தலை வரை மணல் அள்ளியதால், 50 ஆயிரம் தென்னை

மரங்களும், காவிரிகொள்ளிடம் கரைகளில் இருந்த லட்சக்கணக்கான பனை மரங்களும் காய்ந்து இயற்கையே அழிந்து விட்டது. மீண்டும் அத்தகைய சூழலை உருவாக்கக் கூடாது. உச்சநீதிமன்றத் தீர்ப்பை மதிக்காத கர்நாடக அரசுக்கு எதிராக, நாங்கள் நீதிமன்றத்தில் வழக்கு தொடரவுள்ளோம். விவசாயிகளுக்கு ஏற்பட்டுள்ள பாதிப்புகளுக்கு ரூ.1 லட்சம் கோடி நஷ்டஈடு வழங்க வேண்டும். அதில் ஒரு விவசாயிக்கு ரூ.50 ஆயிரம் வழங்க வேண்டும் என மனுத் தாக்கல் செய்யவுள்ளோம்.

மேலும், கோதாவரி காவிரி இணைப்பின் மூலம், ஆயிரம் டிஎம்சி தண்ணீர் தருவதாகக் கூறிய வாக்குறுதியையும் ஒன்றிய அரசு நிறைவேற்றவில்லை.

அமெரிக்காவில் ஒப்பந்தம் செய்து, இறக்குமதி செய்யப்படும் மரபணு மாற்றப்பட்ட உணவுகளால், இளம் தலைமுறையினருக்குப் பல்வேறு பாதிப்புகள் ஏற்படுகின்றன. இதை கண்டித்து எங்கள் போராட்டம் டெல்லியிலும், சென்னையிலும் தொடரும்.

இவ்வாறு அவர் தெரிவித்தார்.

**தமிழ்நாடு அரசு மெத்தனம்!** தமிழக விவசாயிகள் சங்க மாநிலத் தலைவர் வேலுசாமி கூறுகையில், 'உச்சநீதிமன்றத் தீர்ப்பின் படி, கர்நாடகா தண்ணீர் தர மறுக்கிறது.

இதுகுறித்து தமிழக அரசிடம் முறையிட்டால், மெத்தனமாக இருக்கிறது. விவசாயிகளின் கோரிக்கையைத் தற்போதைய அரசு முற்றிலும் மறந்துவிட்டது. அதற்குக் கண்டனம் தெரிவிக்கும் வகையில், எல்லை தாண்டிச் சென்று அணைகளின் மதுகுகளை உடைத்தாவது தண்ணீரைத் திறக்க வேண்டும் என்ற நோக்கில் நாங்கள் வந்தோம்.

ஆனால், தமிழக அரசு தன் காவல்துறையை ஏவல்துறையாகப் பயன்படுத்தி, விவசாயிகளின் குரல்களையே நசுக்குகிறது. விவசாயிகளை ஏனாமாக நினைக்கும் இந்த அரசு, ஒட்டுக்கேட்டு வரும் போது விவசாயிகள் அவர்களை விரட்டியடிப்பார்கள். காவிரியிலிருந்து கொள்ளை லாபத்திற்காக, மணல் அள்ளும் குவாரிகளைத் திறக்க அரசு முயன்றால், விவசாயிகள் சங்கம் அதற்கு பூட்டு போடும் முடுவிழாவை நடத்தும் என எச்சரிக்கிறோம்' என்றார்.

உள்கட்டமைப்பு வசதி முழுமையடையாத

## மருத்துவ கல்லூரிகளுக்கு அனுமதி கிடையாது!

தேசிய மருத்துவ ஆணையம் அதிரடி

புதுடெல்லி, ஜூலை 17 - நாடு முழுவதும் உள்ள அரசு மற்றும் தனியார் மருத்துவ கல்லூரிகளில் தேசிய மருத்துவ ஆணையம் திடீர் ஆய்வு செய்தது. இதில், சில கல்லூரிகள் ஆய்வகங்கள் மற்றும் வகுப்பறைகள், நூலகங்கள், மாணவர்களுக்கு தேவையான தங்கும் விடுதிகள் போன்ற உள்கட்டமைப்பு வசதிகளை பூர்த்தி செய்யாமலேயே, வெறும் ஆவணங்களில் மட்டும் அனைத்தும் சரியாக இருப்பது போல் காட்டியது, தகுதிவாய்ந்த பேராசிரியர்கள், உதவி பேராசிரியர்கள் மற்றும் மருத்துவமனை பணிகளுக்கான மருத்துவர்களின் எண்ணிக்கை மிக குறைவாக இருப்பது, அதிகாரிகள் ஆய்வு செய்ய வரும் நாட்களில் மட்டும், தற்காலிகமாக பேராசிரியர்களை வெளி

யில் இருந்து வரவழைத்து, தங்களின் கல்லூரியில் தகுதியான ஆசிரியர்கள் இருப்பதாக காட்டியது முறைகேடுகள், மருத்துவ கல்லூரிகளுடன் இணைக்கப்பட்ட மருத்துவமனைகளில் போதிய நோயாளிகள் இல்லாததால், ஆய்வின் போது மட்டும் வெளியில் இருந்து ஆட்களை கூட்டி வந்து படுக்கைகளில் அமர வைத்து போன்ற அதிர்ச்சி தகவல்கள் வெளிச்சத்திற்கு வந்தன.

இதைத் தொடர்ந்து தேசிய மருத்துவ ஆணையம் புதிய அதிரடி உத்தரவுகளை பிறப்பித்துள்ளது. அதன்படி, நாடு முழுவதும் உள்ள அரசு மற்றும் தனியார் மருத்துவ கல்லூரிகளில், உள்கட்டமைப்பு வசதிகள் 100 சதவீதம் முழுமையாக இருந்தால் மட்டுமே புதிய கல்வியாண்

டில் மாணவர் சேர்க்கைக்கான அனுமதி வழங்கப்படும். ஏதேனும் குறைபாடுகளோ அல்லது போலி பேராசிரியர்கள், நோயாளிகள் போன்ற முறைகேடுகளோ கண்டறியப்பட்டால், சம்பந்தப்பட்ட மருத்துவ கல்லூரிகளுக்கு மாணவர் சேர்க்கைக்கான அனுமதி உடனடியாக மறுக்கப்படும். அவற்றின் உரிமத்தை ரத்து செய்ய கடுமையான சட்ட நடவடிக்கைகள் மேற்கொள்ளப்படும்.

மேலும், அனைத்து மருத்துவ கல்லூரி பேராசிரியர்கள் மற்றும் மருத்துவர்களுக்கு 'ஆதார்' சார்ந்த பையோமெட்ரிக் வருகைப் பதிவு முறை' கட்டாயமாக கட்டப்பட்டுள்ளது. இதில் முறைகேடு செய்யும் அல்லது போதிய வருகைப்பதிவு இல்லாத கல்லூரிகளின்

உரிமம் ரத்து செய்யப்படும். கல்லூரியின் முக்கிய பகுதிகள் மற்றும் மருத்துவமனைகளில் பொருத்தப்பட்டுள்ள சிசிடிவி கேமராக்கள் மூலம், டெல்லியில் உள்ள தேசிய மருத்துவ ஆணையத்தின் கட்டுப்பாட்டு அறையிலிருந்து நேரடியாக கண்காணிக்கப்படும். உள் கட்டமைப்பு குறைபாடுகள் உள்ள கல்லூரிகள், புதிய இடங்களை உருவாக்குவதற்கோ அல்லது தங்களின் தற்போதைய இடங்களை தக்கவைத்து கொள்வதற்கோ தகுதி பெறாது.

எனவே, மருத்துவ படிப்புகளில் சேர விரும்பும் மாணவர்கள், மற்றும் பெற்றோர்கள், தேசிய மருத்துவ ஆணையத்தின் அதிகாரப்பூர்வ இணையதளத்தில் அங்கீகரிக்கப்பட்ட கல்லூரிகளின் பட்டியலை சரிபார்த்து, தங்களின் சேர்க்கையை உறுதிசெய்யுமாறு அறிவுறுத்தப்பட்டுள்ளனர். இவ்வாறு அந்த உத்தரவில் குறிப்பிடப்பட்டுள்ளது.

## அ.தி.மு.க. முன்னாள் அமைச்சர்களின் ராஜினாமா ஏற்புக்கு எதிரான வழக்கு! சட்டம் பேரவை செயலாளருக்கு நோட்டீஸ்!

சென்னை, ஜூலை 17 - அ.தி.மு.க. முன்னாள் அமைச்சர்கள் சி.விஜயபாஸ்கர், எம்.ஆர்.விஜயபாஸ்கர் ஆகியோர் தங்கள் சட்டமன்ற உறுப்பினர் பதவியை ராஜினாமா செய்து சபிபத்தில் த.வெ.க.வில் இணைந்தனர். இந்த நிலையில், அவர்களது ராஜினாமாவை ஏற்று சபாநாயகர் பிறப்பித்த உத்தரவை ரத்து செய்யக்கோரி அதிமுக கொடூர அகிரகிருஷ்ணமூர்த்தி சார்பில் சென்னை உயர் நீதிமன்றத்தில் மனுதாக்கல் செய்யப்பட்டது. கொடூர உத்தரவை மீறி த.வெ.க. அரசுக்கு

ஆதரவாக சட்டப்பேரவையில் இருவரும் வாக்களித்திருந்த நிலையில், அவர்களை தகுதிக்கம் செய்ய அதிமுக முறையிட்டிருந்த நிலையில், அவர்களது ராஜினாமாவை சபாநாயகர் ஏற்று விதிகளுக்கு புறம்பானது என மனுவில் வலியுறுத்தப்பட்டிருந்தது. எனவே, இந்த மனு மீது இறுதி முடிவு எடுக்கப்படும் வரை விராலிமலை மற்றும் கரூர் தொகுதிகள் காலியானதாக அறிவிக்கப்பட்ட விவகாரத்தில் மேற்கொண்டு நடவடிக்கை எடுக்க இடைக்கால தடை விதிக்க வேண்டுமெனவும் கோரப்பட்டிருந்தது. இந்த மனு

தலைமை நீதிபதி சுஷ்மந்த் அரவிந்த் தர்மாதிகாரி மற்றும் நீதிபதி அருள்முகன் அமர்வில் விசாரணைக்கு வந்த நிலையில், சட்டப்பேரவைச் செயலாளர், மற்றும் இரண்டாம் விஜயபாஸ்கர்களும் பதிலளிக்க உத்தரவிட்டனர்.

மேலும், ஏற்கனவே நான்கு எம்.எல்.ஏ.கள் ராஜினாமா ஏற்றதை எதிர்த்த வழக்குகளுடன், இந்த இரு வழக்குகளையும் சேர்த்து விசாரணைக்கு பட்டியலிட நீதிபதிகள் உத்தரவிட்டுள்ளனர்.

